



ශ්‍රී ලංකාවේ දරුවන් සඳහා වන විකල්ප රැකවරණ ජාතික ප්‍රතිපත්තිය සම්බන්ධයෙන්, සමාජ වැඩි පරිවය හාවිතා කරමින් සිදු කළ හැකි සාධනීය නවීකරණ පිළිබඳ අධ්‍යයනය (උතුරු මැද පළාත් පරිවාස හා ලමාරක්ෂක සේවා දෙපාර්තමේන්තුව යටතේ ක්‍රියාත්මක වන අනුරාධපුර අහය ලමා නිවස ඇසුරෙන්)

පනාවැන්නා. රේ. ආර්.<sup>1</sup>,

<sup>1</sup>Attorney-at-Law

### සංකීර්ණපය

ශ්‍රී ලංකාවේ පළාත් තවය ම ආවරණය වන පරීදි පළාත් තවයම උපතේ සිට වයස අවුරුදු 5 දක්වා අනාථ, අසරණ හා අත් හළ දරුවන් හාර ගැනීමේ නිවාස එක බැගින් පිහිටුවා ඇති අතර, අදාළ පළාත් පරිවාස හා ලමාරක්ෂක සේවා දෙපාර්තමේන්තුව යටතේ මෙම ආයතන ක්‍රියාත්මක වේ. මෙම අධ්‍යයනයේ මූලික අරමුණ වන්නේ, මෙම හාර ගැනීමේ නිවාස සම්බන්ධයෙන්, සමාජ වැඩි පරිවය හාවිතා කරමින් සිදු කළ හැකි සාධනීය නවීකරණ හඳුනා ගැනීම වේ. මෙහි දී, උතුරු මැද පළාත් පරිවාස හා ලමාරක්ෂක සේවා දෙපාර්තමේන්තුව යටතේ ක්‍රියාත්මක වන අනුරාධපුර අහය ලමා නිවස කේත්තිය සිද්ධිය ලෙස සලකා සිදු කළ සිද්ධි අධ්‍යයනය හරහා එක් රස් කළ ගුණාත්මක දත්ත සමාජ වැඩි න්‍යායයන්, මූලධර්ම හා ඇගුම් හාවිතා කරමින් විශ්ලේෂණය කරන ලදී. 2019 වසරේ සිට ක්‍රියාත්මක ශ්‍රී ලංකාවේ දරුවන් සඳහා වන විකල්ප රැකවරණ ජාතික ප්‍රතිපත්තිය මත පදනම් ව, ආයතනය හා එහි සේවකයන් සම්බන්ධයෙන් මෙන් ම, ආයතනයේ පරිපාලනය යන අංශ සම්බන්ධයෙන් නවීකරණ සිදු විය යුතු බව අනාවරණය කර ගන්නා ලදී.

ප්‍රමුඛ පද - හාරගැනීමේ නිවාස, සමාජ වැඩි, ශ්‍රී ලංකාවේ දරුවන් සඳහා වන විකල්ප රැකවරණ ජාතික ප්‍රතිපත්තිය

## හැඳින්වීම

ශ්‍රී ලංකාවේ දරුවන් සඳහා වන විකල්ප රෙකුවරණ ජාතික ප්‍රතිපත්තිය මත පදනම් ව, පළාත් පරිවාස හා ලමාරක්ෂක සේවා දෙපාර්තමේන්තුව යටතේ ක්‍රියාත්මක වන උපතේ සිට වයස අවුරුදු පහ දක්වා දරුවන් හාර ගැනීමේ නිවාස සම්බන්ධයෙන්, මෙම අධ්‍යායනය සිදු කළ අතර, ඒ සඳහා සමාජ වැඩ ත්‍යායන්, මූලධර්ම හා ඇගුණුම් හාවිතා කරන ලදී. මෙහි සමාජ වැඩ යනු, පුද්ගල නිදහස, බල ගැන්වීම හා සමාජ ඒකාබ්ධතාව, සමාජ වෙනස හා සංවර්ධනය ප්‍රවර්ධනය කරන ගාස්ත්‍රිය විෂයයක් මෙන් ම, ප්‍රායෝගික වෘත්තියකි. සමාජ සාධාරණත්ව මූලධර්ම, මානව අයිතිවාසිකම්, සාමූහික වගකීම හා විවිධත්වයට ගරු කිරීම සමාජ වැඩ වල කෙනුදීය සාධික වේ. සමාජ වැඩ පිළිබඳ ත්‍යායන්, සමාජ විද්‍යා, මානව ගාස්ත්‍රිය හා දේශීය දැනුම මත පදනම් ව, සමාජ වැඩ ජ්වන අභියෝග ආමත්තුණය කරමින්, මානව සුබසාධනය පුළුල් කිරීම සඳහා පුද්ගලයන් හා සංවිධාන සමග කටයුතු කරයි (IFSW, 2021). ඒ අනුව, සමාජ වැඩ, පුද්ගලයාගේ පුද්ගල මෙන් ම සමාජ සුබ සාධනය හා සුබ සිද්ධිය සාර්ථක ව පවත්වා ගෙන යාමට හෝ එය කිසියම් ආකාරයකින් තව දුරටත් ඉහළ නැඟීම සඳහා, පුද්ගල මට්ටමෙන්, පැවුල්, කුඩා කණ්ඩායම් මට්ටමෙන් හෝ පුජා මට්ටමෙන් මැදිහත් වී කරනු ලබන උපකාරක ක්‍රියාවලියක් ලෙස සරල ව, පෙනවා දිය හැකි අතර, මෙම මැදිහත් වීම සංවිධානත්මක හා විධීමත් දැනුමක් මත පදනම් වූ ක්‍රමවේද හාවිතා කරන හැකියා/ නිපුණතා අවශ්‍ය වන අගනාකම්, මූලධර්ම හා ආචාර ධර්ම පද්ධතියක් මත පදනම් වූ වෘත්තීමය ක්‍රියාවලියකි (ගම්ලත් හා අමරසේකර, 2019). ඉහත සමාජ වැඩ පසුවීම තුළ මෙම අධ්‍යායනය සිදු කිරීමේ දී දරුවන්ගේ අයිතිවාසිකම් ආරක්ෂා කිරීම කෙරෙහි පුමුඛතාවය ලබා දෙමින්, අයිතින් මූල් කර ගත් ප්‍රවේශය මෙන් ම, ආයතනයේ ගක්‍රනා හා ගැටුණ කෙරෙහි අවධානය යොමු කරමින් ගක්‍රන් මූල් කර ගත් ප්‍රවේශයන් හාවිතා කරන ලදී.

ඒවුනම් මාස්ලෝ විසින් ඉදිරිපත් කරන ලද අවශ්‍යතා දුරාවලිය පිළිබඳ ත්‍යායය, සිග්මන්ඩ් තොයිඩ් විසින් පුද්ගල සංවර්ධනය පිළිබඳ ව ඉදිරිපත් කරන ලද මනෝ-ලිංගික සංවර්ධන ත්‍යායය, එරික් එරික්සන්ගේ මනෝ- සමාජ්‍ය සංවර්ධන අවධි ත්‍යායය, යුරි බ්‍රොන්ගේන්බ්‍රනර විසින් ඉදිරිපත් කරන ලද පාරිසරික පද්ධති ත්‍යායය, ලෝරන්ස් කොළුබරග් විසින් ඉදිරිපත් කරන ලද සඳහාවාරත්මක සංවර්ධන ත්‍යායය වැනි සමාජ වැඩ පරිවාස තුළ හාවිතා වන ත්‍යායන් ද සිද්ධිය විශ්ලේෂණය සඳහා හාවිතා කරන ලදී.

## සාහිත්‍ය විමර්ශනය

### ආයතනය හැඳින්වීම

අතුරු මැද පළාත් පරිවාස හා ලමාරක්ෂක සේවා දෙපාර්තමේන්තුව විසින් පවත්වා ගෙන යන මෙම අභ්‍යන්තර ලමා නිවාස අනුරාධපුර කේ. බේ. රත්නායක මාවතේ පිහිටා ඇති අතර වයස අවුරුදු 0-5 දක්වා වයස් කාණ්ඩායට අයත් අනාථ, අසරණ හා අත් නළ දරුවන්ගේ ආරක්ෂාව, රෙකුවරණය හා සුරක්ෂිතතාවය ඇති කිරීමේ අරමුණින්, එවැනි දරුවන් හාර ගැනීමේ නිවාසක් ලෙස ක්‍රියාත්මක වේ. ආයතනයේ සිටින දරුවන් සමාජ ගත කිරීම, කුල වද්දා ගැනීම (Adoption) හෝ වෙනත් විකල්ප රෙකුවරණ ක්‍රමවේද වෙත යොමු කිරීම මෙම ආයතනය මගින් සිදු කරන අතර, දැනට දරුවන් 24 දෙනෙක් හා ලමා මවක් ආයතනයේ රෙකුවරණය ලබයි. ආයතනයේ ප්‍රධානීය ලෙස උතුරු මැද පළාත් පරිවාස හා ලමාරක්ෂක සේවා දෙපාර්තමේන්තුවේ කොමිෂන් කටයුතු කරයි. දුරකථන අංක 0254428613 හරහාන්,

ඉක්ස් අංක 0252222570 හරහාත්, [probationncp633@gmail.com](mailto:probationncp633@gmail.com) යන විද්‍යුත් තැපෑල් ලිපිනය හරහාත් අභය ලමා නිවස සමග සෑපු ව සම්බන්ධ විය හැකි ය.

## ආයතනය ආරම්භ කළ ආකාරය

වර්ෂ 1930 දී පමණ, ශ්‍රී ලංකාවේ අධිකරණය විසින්, පරිවාස ක්‍රමය අත් හඳු බැලීම ආරම්භ කරන ලද අතර, පසුව, 1944 අංක 22 දරන පරිවාස ආයා පනත මගින් බන්ධනාගාර දෙපාර්තමේන්තුව සමග එක්ව පරිවාස සේවා ආරම්භ විය. අධිකරණය විසින් පරිවාස සේවය පිළිගැනීමෙන් පසු, සේවාව වැඩි දියුණු කිරීමේ අවශ්‍යතාව මතු වූ අතර, ලමා හා ගැටුවර ආයා පනත ක්‍රියාත්මක කිරීම හා ලමා උසාව් ආරම්භ කිරීම්ත් සමග ලමයින් සඳහා සැපයෙන සේවා එක්තැන් කිරීමේ අවශ්‍යතාව ද මතු විය.

එම අනුව, 1956 ඔක්තෝබර් මස 01 වන දින පරිවාස හා ලමා රක්ෂක සේවා දෙපාර්තමේන්තුව ආරම්භ විය. මෙම දෙපාර්තමේන්තුව යටතේ, හාර ගැනීමේ නිවාස, ලමා රැඹුම් නිවාස, සහතික කළ පාසල් ඇතුළු අනෙකුත් ආයතන ආරම්භ කොට පවත්වා ගෙන ගිය අතර, මූල් ද්‍රව්‍යීන ම ආවරණය වන පරිදි, සහකාර කොමිෂන්ස්වරුදී, පරිවාස හා ලමාරක්ෂක සේවා කොමිෂන්ස්ට සහාය වෘත සඳහා පත් කරන ලදී.

1987 වසරේදී, ආණ්ඩුකම ව්‍යවස්ථාවේ 13 වන සංශෝධනය ක්‍රියාත්මක වීමත් සමග මෙම ව්‍යුහය වෙනස් වූ අතර පරිවාස හා ලමාරක්ෂක සේවය පළාත් සහාවලට විමධ්‍යගත කරන ලදී. එම සමගම මෙතෙක් කොමිෂන්ස්ට සහාය වූ සහකාර කොමිෂන්ස් තනතුරු අනෝසි වූ අතර, පළාත් සහා යටතේ, පළාත් පරිවාස හා ලමාරක්ෂක සේවා කොමිෂන්ස්වරු සියලු පළාත් වෙනුවෙන් පත් වූ අතර, පරිවාස කාර්යාල ඔවුන්ගේ අධික්ෂණයට යටත් විය.

මෙම ක්‍රියාවලිය තුළ, 1941 අංක 22 දරන අනත් දරු ආයා පනතේ (Orphanages Ordinance) 14 වන වගන්තියේ විධි විධාන ප්‍රකාර ව අභය ලමා නිවස, පරිවාස හා ලමා රක්ෂක සේවා දෙපාර්තමේන්තුව යටතේ 1978 වසරේදී ආරම්භ කොට පවත්වා ගෙන ගිය අතර, 1988 වසරේ සිට, උතුරු මැද පළාත් පරිවාස හා ලමාරක්ෂක සේවා දෙපාර්තමේන්තුව යටතේ ක්‍රියාත්මක වේ.

## ආයතනයේ දැක්ම, මෙහෙවර හා අරමුණු

අරමුණ - අනාථ, අසරණ, අත් හළ දරුවන්ගේ ආරක්ෂාව, රකවරණය හා සුරක්ෂිතභාවය ඇති කිරීම

දැක්ම - ආයතන ගත වන දරුවන්ගේ ආරක්ෂාව, රකවරණය, සුරක්ෂිතභාවය තහවුරු කිරීම හා තම නිවසේ පරිසරය සතුවුදායක වන තෙක් හේ සුදුසු දෙමාපිය යුව්‍යුවකට කුල වද්දන තෙක් දරුවන්ට සතුවුදායක පරිසරයක් ඇති කිරීම

මෙහෙවර - ආයතනයට ඇතුළත් වන දරුවන්ගේ උපරිම සුඛ සිද්ධිය අරමුණු කර ගත් සුරක්ෂිත ලමා පරිසරයක් බිජි කිරීම

අනාථ, අත් හළ හා අසරණ ලමයින්ගේ අධිකිවාසිකම් ආරක්ෂා කිරීම සඳහා දරුවා කේත්ද කොට ගෙන, දායාව/කරුණාව පෙරදැර කර ගෙන සහයෝගී ප්‍රවේශයක් තුළ මතා කැපවීමෙන් කටයුතු කිරීම අරමුණු කොට ගත් මධ්‍යම රුපයට අයත් පරිවාස හා ලමාරක්ෂක



සේවා දෙපාර්තමේන්තුව සමග සම්බන්ධ වෙමින් කටයුතු කරන සියලු ම පාර්ශව කරුවන්ගේ මතා සහභාගිත්වයෙන් හා විනිවිද්‍යාවයෙන් යුත්ත ක්‍රියාවලියක් හරහා ලමා අධිකිවාසිකම් සුරක්ෂිත කිරීම අරමුණු කර ගනීමින් කටයුතු කරන උතුරු මැද පලාත් පරිවාස හා ලමා රක්ෂක සේවා දෙපාර්තමේන්තුව යටතේ ක්‍රියාත්මක වන අභය ලමා නිවසෙහි අරමුණ, දැක්ම හා මෙහෙවර ඉහත සඳහන් පරිදි වේ.

ඉහත සඳහන්, අභය ලමා නිවස විසින් වග කිව යුතු ඉහළ ආයතන වල අරමුණු, දැක්ම හා මෙහෙවර යථාර්ථයක් බවට පත් කිරීම සඳහා වන ප්‍රායෝගික වැඩ පිළිවෙළ අභය ලමා නිවසෙහි අරමුණ, දැක්ම හා මෙහෙවර තුළ අඩංගු වන බව මේ අනුව පැහැදිලි වේ. එනම්, ආයතනයට ඇතුළත් කර ගන්නා 0-5 වයස් කාණ්ඩයට අයන් අනාථ, අසරණ, අත් හළ දරුවන්ගේ උපරිම සූඛ සිද්ධිය අරමුණු කර ගනීමින්, ආයතනයේ රැදි සිටින කාලය තුළ දරුවන්ට සතුවුදායක පරිසරයක් ඇති කරමින්, එම දරුවන්ගේ ආරක්ෂාව, රෙකවරණය හා සුරක්ෂිතභාවය ඇති කිරීම මෙම ආයතනය හරහා සිදු කිරීම ව අපේක්ෂිත බව ආයතනයේ අරමුණ, දැක්ම හා මෙහෙවර මගින් පැහැදිලි වේ.

### ආයතනයේ පරිපාලනය

පහත රුප සටහන 1හි ආයතනයේ පරිපාලන ව්‍යුහය පැහැදිලි ව දක්වා ඇති අතර, අභය ලමා නිවසෙහි භාරකාරත්වය ප්‍රධාන පාලිකාව සතු වන අතර, ඇය විසින්, නිවාස මානාවන් හා ව්‍යුහයේ එට පහළින් ස්ථාන ගත අනෙකුත් නිලයන් සමග අභය නිවස පවත්වා ගෙන යාම සිදු කරනු ලබයි. අමයින් සමාජ ගත කිරීම සඳහා පවත්වන ස්ථාපන කම්ටු හා දරුවන් කුල වද්දා ගැනීම සඳහා පවත්වන කුල වද්දා ගැනීමේ කම්ටු සඳහා රේඛ්‍ය පරිවාස නිලධාරී හා පරිවාස හා ලමා රක්ෂක සේවා දෙපාර්තමේන්තුවේ කොමිෂන් පාර්ශව කිහිපයක් සම්බන්ධ වන අතර, ආයතනයේ අධික්ෂණ කටයුතු අධික්ෂණ නිලධාරී විසින් සිදු කරනු ලැබේ.

පරිවාස හා ලමාරක්ෂක සේවා කොමිෂන්



### ආයතනය මගින් සිදු කරන ක්‍රියාකාරකම්

1. වයස අවුරුදු 0-5 අතර අනාථ, අසරණ, අත් හළ දරුවන් හාර ගැනීම හා පහසුකම් සැපයීම

පළමුවෙන් ම, අභය ලමා නිවාස මගින් වයස අවුරුදු 05ට අඩු දරුවන් අධිකරණ නියෝග මත හෝ පරීවාස හා ලමාරක්ෂක සේවා කොමසාරිස්ගේ අනුමැතිය මත ඇතුළත් කර ගන්නා අතර, ඔවුන්ගේ සෞඛ්‍ය, පෝෂණය, අධ්‍යාපනය හා සුරක්ෂිතභාවය ඇතුළු සියලු ක්‍රියාකාරකම් සිදු කරනු ලබයි. එනම්, මෙම දරුවන් සඳහා අවශ්‍ය ආහාර පාන, සෞඛ්‍ය පහසුකම්, අධ්‍යාපන පහසුකම්, ඇඳුම් පැළදුම් මෙන් ම, නින්ද, විවේකය, ආරක්ෂාව හා රක්වරණය ආයතනය මගින් සපයනු ලබයි.

එමෙන් ම, වයස අවුරුදු 0-5 දක්වා වන දරුවන් රදී සිටින බැවින් එම දරුවන්ට තම එදිනෙදා කාර්යයන් ඉටු කර ගැනීම සඳහා යක්වරණය සපයන්නෙකුගේ උපකාරය අවශ්‍ය වන අතර, දරුවන් පිරිසිදු කිරීම, ඔවුන්ට ආහාර පාන ලබා දීම, ඔවුන්ගේ ඇඳුම් පැළදුම් පිරිසිදු කිරීම, දරුවන් නින්දට යැවීම ඇතුළු සියලු කාර්යයන් වල දී අදාළ නිලධාරීන්ට ඒ සඳහා මැදිහත් වීමට සිදු වේ.

### 2. පූර්ව ලමා විය සංවර්ධන මධ්‍යස්ථානය

මෙම ආයතනය තුළ පෙර පාසලක් පවත්වා ගෙන යනු ලබන අතර, පූර්ව ලමා විය සංවර්ධනය සම්බන්ධයෙන් අවධානය යොමු කොට ඇති බව පැහැදිලි වේ. එනම්, පෙර පාසල් දරුවන් සඳහා වාර්ෂික විවිධ ප්‍රසංගයක් මෙම ආයතනය මගින් සංවිධානය කරන අතර, පෙර පාසල් දරුවන්ගේ අත්කම් පුද්ගලනයක් ද පවත්වයි. ආයතන අධ්‍යාපන අවස්ථාවේ දී, දරුවන්ගේ පෙර පාසල නැරඹීමට අවස්ථාව හිමි වූ අතර, පෙර පාසල දරුවන් ප්‍රිය කරන විසිනුරු වර්ණ වලින් සමන්වීත විය. එමෙන් ම, දරුවන්ගේ අත්කම් බිත්ති මත අලවා පුද්ගලනය කොට තිබුණු අතර, පෙර පාසල් දරුවන් සඳහා අධ්‍යාපන වාරිකා ද සංවිධානය කරන බව ප්‍රකාශ කරන ලදී.

### 3. ස්ථාපන කම්ටු හා කුල වැද්දීමේ කම්ටු

මමුන් සමාජගත කිරීම සඳහා ස්ථාපන කම්ටු ක්‍රියාත්මක වන අතර, දරුවා මවට, පියාට හෝ හාර කරුවෙකුට හාර දීම සඳහා මෙමගින් කටයුතු කරනු ලැබේ. ඒ අනුව, පරීවාස නිලධාරී විසින් දරුවා හාර ගැනීමට ඉදිරිපත් වන පුද්ගලයන් හෝ පුද්ගලයා සම්බන්ධයෙන් නිවාස වාරිකා ද ඇතුළත් ක්ෂේත්‍ර විමර්ශනයක් සිදු කරන අතර, දරුවා සම්බන්ධයෙන් දරුවාගේ පවුල් පරිසරය තුළ පැවති අනාරක්ෂිත බව පහ ව ගොස් තිබේ ද නැදුදු, දරුවා එම පාර්ශවයට හාර කිරීම සුදුසු ද නැදුදු අදිය සම්බන්ධයෙන් නිර්දේශ මෙම කම්ටුවට ඉදිරිපත් කරනු ලැබේ.

මමුන් කුල වැද්දීම සඳහා කුල වැද්දීමේ කම්ටු පවත්වනු ලබන අතර, විශේෂයෙන් ම, මෙම කුල වැද්දීමේ කම්ටු සැම මාස තුනකට ම වරක්, අමාත්‍යාංශ ලේකම්, පරීවාස හා ලමාරක්ෂක දෙපාර්තමේන්තුවේ කොමසාරිස්, ජේජ්‍යා පරීවාස නිලධාරී හා වෙද්‍ය නිලධාරී යන නිලධාරීන්ගේ සහභාගිත්වයෙන් සිදු කරනු ලැබේ. උතුරු මැයි පළාත් පරීවාස හා ලමාරක්ෂක දෙපාර්තමේන්තුව යටතේ ක්‍රියාත්මක වන, එක් එක් අධිකරණ බල පුද්ගලයට අදාළ ව

පිහිටුවා ඇති පරිවාස කාර්යාල වලට විවාහක අමු-සැමියන් විසින් දරුවන් හඳු වඩා ගැනීමට දරුවන් ලබා ගැනීම සඳහා සිදු කරන ඉල්ලීම් හරහා, දරුවන් කුල වද්දා ගැනීමට යොමු කළ හැකි විවාහක අමු- සැමි යුවලක් තෝරා ගැනීම සිදු කෙරයි.

මෙහි දී පරිවාස නිලධාරී විසින් දරුවෙකු කුල වද්දා ගැනීමට අපේක්ෂා කරන පවුල් පිළිබඳ ව නිවාස වාරිකා ද ඇතුළත් ක්ෂේත්‍ර විමර්ශනයක් සිදු කරන අතර, පරිවාස නිලධාරී විසින් සූදුසු පවුල් නිරදේශ කරයි. එම පවුල් ඇතුළත් පොරොත්තු ලේඛනයක් පවත්වා ගෙන යන අතර, එම පවුල් අතරින් වඩා සූදුසු ම පවුල ට, දරුවෙකු කුල වද්දා ගැනීමට අවස්ථාව ලබා දෙයි. දේශීය කුලවද්දා ගැනීම් මෙන් ම, විදේශීය කුලවද්දා ගැනීම් ද මෙහි දී සිදු වේ.

නමුත්, ආයතන ගත වන සියලු දරුවන් කුල වද්දා ගැනීම සඳහා යොමු කිරීමට හැකියාවක් නොමැති අතර, ප්‍රධාන වශයෙන්, දරුවෙකු කුල වද්දා ගැනීමේ කම්පුවට ඉදිරිපත් කිරීමට නම්, දරුවාගේ මව හා/හේ පියා හෝ දෙමාපියන් නොමැති නම් දරුවාගේ හාරකරු යන අයගෙන් ලිඛිත ව කැමැත්ත ප්‍රකාශ කරන ලේඛනය හා CF 83 පෝරමය සම්පූර්ණ කොට හාර දීම අත්‍යවශ්‍ය ය. එම ලේඛන ඉදිරිපත් නො කරන දරුවන් කුල වද්දා ගැනීමේ කියාවලිය ට යොමු කළ නො හැකි අතර, DNA පරීක්ෂණයට යොමු කිරීම වැනි අධිකරණමය කටයුතු වලට මැදිහත් වූ දරුවන් ද කුල වද්දා ගැනීම සඳහා යොමු කළ නො හැකි ය.

#### 4. වයස අවුරුදු 5 සම්පූර්ණ වූ දරුවන්ට සූදුසු ආයතනයක් ලබා දීම

ඉහත විස්තර කළ ආකාරයට කුල වද්දා ගැනීමට හෝ සමාජ ගත කිරීමට, එනම්, දෙමාපියන් ට, පවුල් යුතින්ට හෝ හාර කිරීමට නො හැකි වූ දරුවන් වයස අවුරුදු 5 සම්පූර්ණ වූ පසු සූදුසු වෙනත් විකල්ප රැකවරණ මධ්‍යස්ථාන වලට ඇතුළත් කරන අතර, පාසල් අධ්‍යාපනයට යොමු කිරීම පරිවාස නිලධාරීන්ගේ අධික්ෂණය යටතේ සිදු කරනු ලැබේ. ආබාධ සිතින දරුවෙකු නම්, සමාජ සේවා දෙපාර්තමේන්තුව යටතේ පවත්වා ගෙන යනු ලබන ආයතනයකට සම්බන්ධ කරනු ලැබේ.

#### 5. දරුවන් අධිකරණය වෙත ඉදිරිපත් කිරීම

මෙම ආයතනයට ප්‍රධාන වශයෙන් දරුවන් යොමු කරනු ලබන්නේ, අධිකරණ නියෝග හරහා වන අතර, එවැනි දරුවන් නැවත නැවතත් අධිකරණ නියෝගය මත අධිකරණයට ඉදිරිපත් කිරීමට සිදු වේ. එවැනි අවස්ථා වල, දරුවන් අධිකරණයට ඉදිරිපත් කිරීම සඳහා දරුවන්ට පහසුකම් සැපයීම මෙම ආයතනය විසින් සිදු කරන අතර, විශේෂයන් ම, කුඩා දරුවන් වන බැවින් මේ සඳහා නිලධාරීන් ට මැදිහත් වීමට සිදු වේ.

#### 6. දරුවන් රෝගී වූ අවස්ථා වල රෝගල් ගත කිරීම හා වෙළදා සායන සඳහා රැගෙන යාම

#### 7. උප්පැන්තන සහතික නොමැති දරුවන් සඳහා උප්පැන්තන සහතික හෝ අනුමාත වයස් සහතික සැකසීම්

#### 3.6. ආයතනයේ සේවා ලබා ගැනීමේ නිර්ණායක / ඉලක්ක කණ්ඩායම් හා ආයතනයේ යෝග්‍යත්වය

ඉහත විස්තර කළ ආකාරයට, වයස අවුරුදු 0-5 දක්වා අනාථ, අසරණ, අත් හළ දරුවන් වෙනුවෙන් අභ්‍යන්තරය ලැබා නිව්‍ය ආරක්ෂාව, රැකවරණය, සුරක්ෂිතනාවය තහවුරු කිරීම සිදු කරයි. ඒ අනුව, ආයතනයේ සේවය ලබා ගන්නා කණ්ඩායම / ඉලක්ක කණ්ඩායම, වයස අවුරුදු 0-5 දක්වා දරුවන් වන අතර, ඒ සඳහා සලකා බලන නිර්ණායක ලෙස එම දරුවන් අනාථ, අසරණ, අත් හළ දරුවන් වීම හඳුනා ගත හැකි ය.

මිට අමතර ව, උතුරු මැද පලාත ට අදාළ ව, ලමා මව්වරු රක බලා ගැනීම සම්බන්ධයෙන් ආයතනයක් නොමැති තිසා, ලදුරුවා සමග ලමා මව්වරු රක බලා ගැනීම සඳහා මෙම ආයතනය වෙත යොමු කරන අතර, ඒ අනුව, මෙම ආයතනය විසින් සේවය ලබා ගන්නා තවත් කණ්ඩායමක් ලෙස ලමා මව්වරු හඳුනා ගත හැකි ය. ක්ෂේත්‍ර අධ්‍යයනය තුළ හඳුනා ගන්නා ලද අකාරයට, එම ආයතනය තුළ දැනට එක් ලමා මවක් රදි සිරින අතර, මිට පෙර ලමා මව්වරු 5-6 අතර සංඛ්‍යාවක් රදි සිරි පරිවාස නිලධාරීන්ගේ අධික්ෂණය යටතේ සමාජ ගත කිරීම හෝ තිවාස ගත කිරීම සිදු කොට තිබේ.

ආයතනයේ යෝග්‍යත්වය පිළිබඳ සලකා බැලීමේ දී, දැනට නිලධාරීන් 14 දෙනෙකු විසින් දරුවන් 24 දෙනෙකු රක බලා ගන්නා අතර, ඒ අනුව, සේවක හිගය හේතුවෙන් මෙන් ම, අප්‍රතින් බඳවා ගන්නා ලද නිලධාරීන්ට ලමා රකවරණය සම්බන්ධයෙන් ප්‍රහුණුවක් හෝ ලබා දීමට අසමත් වීම තිසා, ඒ අනුව, ප්‍රහුණු නිලධාරීන් ගේ හිගය හේතුවෙන් ද ආයතනයේ යෝග්‍යත්වය පිළිබඳ ගැටළු මතු වී ඇති බව හඳුනා ගත හැකි ය. කෙසේ නමුත්, මෙම ආයතනය හරහා රකවරණය අහිමි දරුවන්ට රකවරණය සැලසීම, දෙමාපියන් නොමැති දරුවන්ට කුල වැදුදීම තුළින් සුදුසු දෙමාපිය යුවුලක ගේ ආදරය, ආරක්ෂාව, රකවරණය යටතේ හැදි වැඩිමට අවස්ථාව සලසා දීම මෙන් ම, පරිවාස නිලධාරීන්ගේ අධික්ෂණය යටතේ දරුවන් සමාජ ගත කිරීම ද අයය කළ යුතු ය.

### 3.7. ආයතනය මූදල් සම්පාදනය කර ගන්නා ආකාරය

උතුරු මැද පලාත් පරිවාස හා ලමාරක්ෂක දෙපාර්තමේන්තුව යටතේ ක්‍රියාත්මක වන රූපයේ ආයතනයක් වන බැවින්, අදාළ දෙපාර්තමේන්තුව හරහා ප්‍රතිපාදන හිමි වේ. එම අමතර ව, දරුවන් සඳහා ආහාර වේල් හා වෙනත් පරිත්‍යාග ලබා දීමට බාහිර ඉල්ලුම්කරුවන් වෙත අවස්ථාව ලබා දී තිබේ.

### 4. අරමුණ

ශ්‍රී ලංකාවේ ක්‍රියාත්මක වන උපතේ සිට වයස අවුරුදු පහ දක්වා දරුවන් හාර ගැනීමේ නිවාස සම්බන්ධයෙන්, සමාජ වැඩි පරිවාය හාවිතා කරමින් සිදු කළ හැකි සාධනීය තැව්කරණ හඳුනා ගැනීම මෙම පර්යේෂණයේ අරමුණ වේ.

### 5. පර්යේෂණ ක්‍රමවේදය

මෙම අධ්‍යයනය තුළ ආයතනයක් (අනුරාධපුර අභ්‍යන්තර ලමා නිවස) සම්බන්ධයෙන් ගැවුරින් අධ්‍යයනය කිරීම තොරු ගත් බැවින් හා සිද්ධියේ සේවනාවය තිබුරදී ව හඳුනා ගැනීම ට ප්‍රමාණවත් තොරතුරු අවශ්‍ය වූ බැවින්, සිද්ධි අධ්‍යයන ක්‍රමවේදය (සුබසිංහ, 2016) හාවිතා කරන ලදී.

සහභාගින්ව නොවන නිරීක්ෂණය හා ආයතනයේ නිලධාරීන් සමග කණ්ඩායම් සම්මුඛ සාකච්ඡා පැවතුන්වීම හරහා ආයතනය පිළිබඳ ප්‍රාථමික දත්ත රස් කරන ලද අතර, එට අමතර ව, යුරකථනය මිස්සේ ආයතනයේ නිලධාරියෙකු සමග සම්බන්ධ වී තව දුරටත් ප්‍රාථමික දත්ත එක් රස් කර ගන්නා ලදී.

එමෙන් ම, ආයතන ප්‍රධානියාගේ අවසරය මත, ආයතනයේ ලොග් සටහන් පරික්ෂා කිරීම ට අවස්ථාව ලබා ගන්නා ලද අතර, එමගින් ද ප්‍රාථමික දත්ත ලබා ගැනීමට හැකි විය. ද්වීතික දත්ත එක් රස් කරන ලද්දේ අන්තර්ජාලය හාවිතයෙනි.

### 6. ප්‍රතිඵල හා සාකච්ඡා

මෙහි දී, ආයතනය තුළ හඳුනා ගත් ගක්‍රතා හා ගැටලු සම්බන්ධයෙන් මෙන් ම, ඒ සඳහා යෝජනා කරන නවීකරණ පිළිබඳ ව සාකච්ඡා කරනු ලැබේ.

## 6.1. ආයතනය තුළ හඳුනා ගත් ගක්‍රතා

1. රකවරණය අභිම් දරුවන්ට රකවරණය සැලසීම
2. දෙමාපියන් නොමැති දරුවන්ට කුල වැදුදීම තුළින් සුදුසු දෙමාපිය යුවුලක ගේ ආදරය, ආරක්ෂාව, රකවරණය යටතේ හැඳි වැඩිමට අවස්ථාව සලසා දීම
3. පරිවාස නිලධාරීන්ගේ අධික්ෂණය යටතේ දරුවන් සමාජ ගත කිරීම

## 6.2. ආයතනය තුළ හඳුනා ගත් ගැටලු

1. අධිකරණ නියෝග මත ලමා මව්වරු ඇතුළත් කිරීම

මූල්‍ය ලංකා සමාජය තුළ වර්තමානයේ මතු ව ඇති බරපතල සමාජ ප්‍රගත්‍යාක් ලෙස ලමා මව්වරු ඉහළ යාමේ ප්‍රවණතාව (Teenage pregnancies on the rise in Sri Lanka, n.d.) හඳුනා ගත හැකි අතර, එහි ම දිගුවක් ලෙස ලමා මව්වරුන් හා ඔවුන්ගේ දරුවන් සඳහා රකවරණය සැපයීමේ ගැටලුව මතු වී තිබේ. ඒ අනුව, උතරු මැද පළාත තුළ, ලමා මව්වරු සඳහා රකවරණය සැලසීමට පහසුකම් සහිත ආයතනයක් නොමැති අතර, අධිකරණ නියෝග මත අභිය ලමා නිවසට, ලමා මව්වරු හා ඔවුන්ගේ දරුවන් ඇතුළත් කරනු ලැබේ.

නමුත්, මෙම ආයතනය තුළ සේවය කරන නිලධාරීන්, වයස අවුරුදු 0-5 අතර දරුවන්ට රකවරණය ලබා දීම සඳහා ප්‍රහුණුව හා අන්දැකීම් ලබා ගත් පිරිසක් බැවින්, නව යොවුන් වියේ පසු වන ගැහැණු දරුවන් සමග, විශේෂයෙන් ම, කායික හා මානසික වශයෙන් පිඩාවට පත් ව සිටින දරුවෙකුට උපත දුන් තවත් දැරියක සමග කටයුතු කිරීම අභියෝගන්මක විය හැකි අතර, එම ස්ථානයේ රදි සිටින දරුවන්ට ද ගැට් සහගත විය හැකි ය. ඒ අනුව, ලමා මව්වරුන් හා ඔවුන්ගේ දරුවන් සඳහා වෙනත් රකවරණය ලබා දෙන ආයතනයක් නොමැති විම ගැටලුවක් ලෙස හඳුනා ගත හැකි ය.

2. දරුවන් සඳහා පවතින යටිතල පහසුකම් හා ප්‍රවාහන පහසුකම් ප්‍රමාණවත් තො විම

ආයතන අධ්‍යයනයේ දී නිරික්ෂණය වූ ආකාරයට, මෙම ආයතනයේ දරුවන් ආරක්ෂිත ලේඛන වැටකින් ආවරණය කරන ලද, කුඩා ප්‍රමාණයේ ඇදුක ස්ථාන ගත කර තිබෙන ආකාරය දැකිය හැකි වූ අතර, සමහර දරුවන් ඒ මත නින්දට වැට් සිටි අතර, සමහර දරුවන් එම වැට අල්ලා ගෙන තැගි සිටිමින් පැමිණි පිරිස නරඹන ආකාරය ද දැකිය හැකි විය. ඒ අනුව, එම දරුවන්ගේ නිදහස සීමා වී ඇති බව හඳුනා ගත හැකි වූ අතර, තවත් කුඩා දරුවෙකු කාමියෙකුගේ සපා කැමට ලක් විම හේතුවෙන් ගැරිය පුරා රතු පැහැති පළු සහිත ව සිටින ආකාරය නිරික්ෂණය කළ හැකි විය.

එමෙන් ම, දරුවන්ට ක්‍රිඩා කිරීම සඳහා ප්‍රමාණවත් පහසුකම් එම ආයතන පරිග්‍රය තුළ දැකිය තො හැකි අතර, ක්‍රිඩා හාණේච වල හිගයක් ද දැකිය හැකි විය. එමෙන් ම, එම අවස්ථාවේ දී, වයස අවුරුදු 0-5 අතර දරුවන් වන බැවින්, එක දරුවෙකුට එක රකවරණය සපයන්නෙක් බැහින් හෝ අවම වශයෙන්, දරුවන් දෙදෙනකුට එක රකවරණය සපයන්නෙකු හෝ සිටිය යුතු ව්‍යවත්, දරුවන් 15 ක් පමණ සංඛ්‍යාවකට

දරුවන් රක බලා ගන්නා පුද්ගලයන් දෙදෙනෙකු පමණක් සිටින බව නිරීක්ෂණය කළ හැකි විය. ඒ අනුව, දරුවන් සඳහා ආයතනයේ පහසුකම් ප්‍රමාණවත් නොවන බව පැහැදිලි වේ.

එමෙන් ම, මෙම ආයතනය හරහා, දරුවන් අධිකරණ නියෝග මත අධිකරණයට ඉදිරිපත් කිරීම, දරුවන් රෝහලට රැගෙන යාම හා රෝහලේ සායන සඳහා සහභාගි කරවීම ඇතුළු කාර්යයන් රාජියක් ඉටු කරන තමුත්, ඒ සඳහා ආයතනය සතු ව නිල රථයක් නොමැති වීම හේතුවෙන් කුඩා දරුවන් ඇතුළු කාර්ය මණ්ඩලය දුෂ්කරතාවට පත් ව සිටින අතර, ආයතනයෙන් දරුවන් වෙනුවෙන් සැපයෙන සේවා වචාත් එලදායී හා කාර්යක්ෂම ව සැපයීම සඳහා බාධාවක් ලෙස හඳුනා ගත හැකි ය.

මෙහි දී, ඒවුහම් මාස්ලෝ විසින් ඉදිරිපත් කරන ලද අවශ්‍යතා පූරාවලිය පිළිබඳ න්‍යායය ( Mcleod, 2020) වැදගත් වන අතර, ඔහුට අනුව, පුද්ගලයෙකුගේ කායික අවශ්‍යතා පළමු ව තාප්ත විය යුතු අතර, කායික අවශ්‍යතා තාප්ත වූ පසුව ආරක්ෂක අවශ්‍යතා තාප්ත වීම සිදු වේ. අනතුරු ව, ආදරය හා හිමිකාරීත්වය පිළිබඳ අවශ්‍යතා තාප්ත වන අතර, එම අවශ්‍යතා තාප්ත වීමෙන් පසුව, ආත්ම සම්මානය, ආත්ම සාක්ෂාත්කරණය යන අවශ්‍යතා ඉටු වේ. සැම පුද්ගලයෙකු ම එවැනි ඉහළ සේරදක්වා ගමන් නො කරන බව මාස්ලෝ පෙන්වා දෙන තමුත්, පුද්ගලයෙකුගේ මූලික අවශ්‍යතා ඉටු වීම අත්‍යාවශ්‍ය ය.

ඒ අනුව, වයස අවුරුදු 5 ට අඩු දරුවෙකු ට තම සංවර්ධනය සඳහා ඇති අයිතිවාසිකම ගරු කරමින්, සංවර්ධනය සඳහා අවශ්‍ය මූලික පහසුකම් ලබා දීමට ආයතනය සමත් විය යුතු බව පැහැදිලි අතර, දරුවෙකුට, රෝහලට හේ අධිකරණයට යාමට පහසු ක්‍රමවේදයක් තිබිය යුතු ය. ඒ අනුව, දරුවාගේ මූලික අවශ්‍යතා තාප්ත නොවන බව පැහැදිලි වන අතර, අනෙකුත් අවශ්‍යතා තාප්ත වීම සඳහා මෙම මූලික අවශ්‍යතා අනිවාර්යයෙන් තාප්ත විය යුතු ය. ඒ අනුව, ප්‍රායෝගික ව මෙන් ම, න්‍යායාත්මක ව මෙම තත්ත්වය ගැටුවක් බව හඳුනා ගත හැකි ය.

3. ආයතන ගත දරුවන් සංඛ්‍යාවට සාපේක්ෂ ව ආයතනයේ නිලධාරීන් සංඛ්‍යාව අවම වීම

අහය ලමා නිවසෙහි මේ වන විට නිලධාරීන් 14 දෙනෙකු සේවය කරන අතර, සේවය ලබා ගන්නා දරුවන් සංඛ්‍යාව 24කි. එට අමතර ව ලමා මවක් ද මෙම ආයතනයේ රකවරණය ලබයි. ඒ අනුව, වයස අවුරුදු 0 - 5 දක්වා වයස් කාණ්ඩායට අයත් දරුවන් මෙම ආයතනයේ සේවය ලබා ගන්නා බැවින්, මුළුන් වෙනුවෙන් එක දරුවෙක් සඳහා එක රකවරණය සපයන්නෙක් ආදි වශයෙන් විශේෂ රකවරණයක් අවශ්‍ය බව පැහැදිලි වන අතර, සේවක සංඛ්‍යාව ප්‍රමාණවත් නොවන බව පැහැදිලි වේ. විශේෂයෙන් ම, මීට පෙර, මෙහි සේවය කරන නිලධාරීන් සංඛ්‍යාව සම්බන්ධයෙන් පුර්ජ්‍යාවූ ඇති වී ඇති අතර, ඉතා ම සුළු සේවක සංඛ්‍යාවක් ස්ථාන මෙම ආයතනය පවත්වා ගෙන යාමට සිදු වූ බව මෙම ආයතනය හාර නිලධාරීන් විසින් ආයතන අධ්‍යාපනය අතරතුර අප ව දැනුවත් කළ අතරම ඒ අවස්ථාවේ දී, වෙනත් රජයේ ආයතන වලින් දරුවන් රක බලා ගැනීම සම්බන්ධයෙන් නිසි පුහුණුවක් නොමැති නිලධාරීන් පවා බදවා ගැනීමට සිදු වූ බව පැහැදිලි කරන ලදී. ඒ අනුව, සේවය කරන නිලධාරීන්ගේ ගුණාත්මක බව පිළිබඳ ව ද ගැටු පවතියි.

මෙහි දී විශේෂයෙන්ම, සිග්මන්ඩ් පොදිඩ් විසින් පුද්ගල සංවර්ධනය පිළිබඳ ව ඉදිරිපත් කරන ලද, මනෝ-ලිංගික සංවර්ධන නායායය තුළ මතු කරන කරුණු වැදගත් වේ. එනම්, පොදිඩ් ගේ නායායයට අනුව නිසි පරිදි සංවර්ධන අවධි තුළ සංවර්ධනය විමට අවස්ථාව නො ලද පුද්ගලයෙකු ට පසු කාලීන ව පොරුෂ අකුමිකතා ඇතුළු ගැටළ ගණනාවකට මූහුණ දීමට සිදු විය හැකි අතර, මෙම ආයතනය තුළ ගත කරන දරුවන් ඔවුන්ගේ, මුඛ අවධිය, පායුක අවධිය, ලිංග රුප අවධිය යන සංවර්ධන අවධි පසු කරමින් සිටින නිසා, ඔවුන්ගේ සංවර්ධනය නිසි පරිදි සිදු විම සම්බන්ධයෙන් අවධානය යොමු කිරීම වැදගත් වේ.

ඒ අනුව, අඩු සේවක සංඛ්‍යාවක් සහිත ව පවත්වා ගෙන යන මෙම ආයතනය තුළ, දරුවෙකුට එක් එක් අවධි සාර්ථක ව පසු කර ගෙන යාම සඳහා අවස්ථාව පවතින්නේ ද යන්න සලකා බැලිය යුතු ය. පොදිඩ් ව අනුව, උපතේ සිට අවුරුදු දෙක දක්වා කාලය, මුඛ අවධිය වන අතර මෙම කාලය තුළ දී දරුවා මුඛය ආක්‍රිත ක්‍රියා එනම් මව කිරී බීම, ඇගිලි ඉරිම, කෙළ පිමිනීම වැනි ක්‍රියා වල යෙදීමෙන් තාප්තිමත් වේ. ඉන් අනතුරුව එළඹින වසර දෙකේ සිට තුන දක්වා කාලය, පායුක අවධිය ලෙස හඳුන්වන අතර මෙම අවධියේ දී සමාජය වශයෙන් ලැබෙන විවිධ නියෝග අනුව ජ්‍යෙෂ්ඨ විමට දරුවා ඉගෙන ගනියි. උදාහරණයක් වශයෙන් දරුවෙකු මළ මූත්‍රා පහ කිරීම පාලනය කර ගැනීමට ඉගෙන ගන්නේ මෙම අවධිය තුළ ය (Liyanage,2021).

ආයතන ගත දරුවන් වන බැවින්, මවගෙන් කිරී බීම සඳහා අවස්ථාවක් නොමැති අතර, ඒ සඳහා දරුවා මුඛය ආක්‍රිත ක්‍රියාකාරකම් වලින් තාප්තිමත් කිරීම සඳහා වෙනත් විකල්ප කුමවේද අවශ්‍ය ය. කුසගිනි වී හඩා විට ආයතනයේ නිලධාරියෙක් විසින් බෝතලකින් කිරී පෙවීම සඳහා සූදානම් ව සිටිය යුතු අතර, ඒ සඳහා ප්‍රමාණවත්, නිසි දැනුම, කුසලතා හා පුහුණුව සහිත නිලධාරි මණ්ඩලයක් සිටිය යුතු ය. එසේ නොමැති නම්, තම අවශ්‍යතා ඉටු නොවන විට දරුවා සමාජය විශ්වාස නො කරන සමාජයට පහසුවෙන් අනුකළනය නොවන පොරුෂයක් සහිත පුද්ගලයෙකු බවට පත් විය හැකි ය.

එමෙන් ම, දරුවෙකුගේ සංවර්ධනය සඳහා පායුක අවධිය ද වැදගත් වන අතර, විශේෂයෙන් ම, මෙම අවධියේ දී, තම අවශ්‍යතා පාලනය කර ගැනීමට බල කිරීම මෙන් ම, ඒ සම්බන්ධයෙන් වඩාත් ලිංගිල් ප්‍රතිපත්තියක් අනුගමනය කිරීමත් දරුවෙකුගේ සංවර්ධනය සම්බන්ධයෙන් සුදුසු නොවන බව පොදිඩ් පෙන්වා දෙන අතර, විශේෂයෙන් ම, ආයතනය නඩත්තු කිරීමේ පහසුව සඳහා, මෙම කුඩා දරුවන්ගේ ගාරීක අවශ්‍යතා දැක්වී ලෙස පාලනය කිරීමට ආයතනය නිලධාරීන් යොමු වීම හෝ දරුවන් නොසලකා හැරීමට හාජනය කිරීම නිසා පාලනයකින් නොර වීම යන අන්ත දෙක ම දරුවෙකුගේ පොරුෂ වර්ධනය සඳහා තුළසුදුසු ය.

අවුරුදු තුන සිට හත දක්වා කාලය ලිංග රුප අවධිය ලෙස නම් කරන අතර මෙම අවධියේ දී දරුවා කාන්තාවන් හා පිරිමින් අතර ඇති කායික වෙනස්කම් පිළිබඳ ව දැනුවත් වන අතර ලිංගිකත්වය පිළිබඳ අවබෝධ වර්ධනය කර ගනියි. මෙම අවධිය තුළ පොදිඩ් විසින් ර්යේපස් සංකීර්ණය එනම් පුත්‍රයා, තම පියා අනුගමනය කිරීම හා තම මවට ආකර්ෂණය වීම හා ඉලෙක්ට්‍රා සංකීර්ණය එනම් දියණිය තම මව

අනුගමනය කරමින් තම පියාට ආකර්ෂණය වීම ගොඩනැගෙන බව පෙන්වා දෙයි (Liyanage,2021).

ආයතන ගත දරුවන්ට දෙමාපිය රකවරණය අහිමි නමුත්, SOS ලමා ගම්මානය වැනි ලමා රකවරණ මධ්‍යස්ථාන වල ක්‍රියාත්මක කරන, සැම දරුවෙකු ම මවක් සමග සම්බන්ධ කිරීම හා, සුදුසුකම් සහිත පුද්ගලයන් හරහා පියෙකුගේ වැනි රකවරණය ලබා දීම හරහා අනාගතයේ වඩා සම්බර පොරුෂයක් සහිත දරුවෙක් ගොඩ නැගීම සඳහා ගක්තිමත් පදනමක් සකස් කළ හැකි අතර, ඒ සඳහා කාර්ය මණ්ඩලය සඳහා සුදුසුකම් සහිත ප්‍රමාණවත් නිලධාරීන් සංඛ්‍යාවක් ඇතුළත් නො වීම ගැටුවක් බව පැහැදිලි ය.

4. දරුවන් රක බලා ගන්නා නිලධාරීන් ට ලමා සංවර්ධනය පිළිබඳ දැනුම, කුසලතා හා ආකළුප වර්ධනය කර ගත හැකි අවස්ථා සීමිත වීම

මෙම ආයතනය තුළ රකවරණය ලබන වයස් කාණ්ඩය ව අයන් දරුවන්ගේ සංවර්ධනය ව ප්‍රධාන වශයෙන් බලපෑම් සිදු කරන සාධකයක් වශයෙන් එම දරුවන්ට රකවරණය සලසන්නා හඳුනා ගත හැකි ය. උදාහරණයක් වශයෙන්, එරික් එරික්සන්ගේ මනෝ- සමාජීය සංවර්ධන අවධි න්‍යායය සලකා බැලුවහොත්, අභය ලමා නිවස තුළ වෙසෙන දරුවන්, හැකි ඉක්මනින් කළ වද්දා ගැනීමට හෝ වෙනත් ආකාරයකට සමාජ ගත කිරීමට කුමන හෝ හේතුවක් මත නො හැකි ව්‍යවහොත්, එවැනි දරුවෙකුගේ, ලදරු විය (වයස අවුරුදු 0-1.5), පූර්ව ලමා විය (වයස අවුරුදු 1.5 - 3) හා පෙර පාසල් අවධිය (වයස අවුරුදු 3-5) යන සංවර්ධන වයස් කාණ්ඩ 3 මෙම ආයතනය තුළ ගත වේ.

පුද්ගලයෙකුගේ ජීවිතයේ වඩාත් තීරණාත්මක සංවර්ධන අවධි ත්‍රිත්වයක් ලෙස සැලකිය හැකි ඉහත සඳහන් කළ වයස් කාණ්ඩ වල දී, දරුවාට රකවරණය සලසන්නා ප්‍රධාන භූමිකාවක් රග දක්වයි. උදාහරණයක් වශයෙන්, ලදරු වියේ දී, ලදරුවා හා සම්පූර්ණ කරන පුද්ගලයා (Caregiver) සමග පවත්වනු ලබන සම්බන්ධතාවේ ස්වභාවය අනුව, තම අවට ලෝකය පිළිබඳ ව මෙන් ම වෙනත් පුද්ගලයන් සම්බන්ධයෙන් ද විශ්වාසයක් හෝ අවිශ්චාසයක් ගොඩ නගා ගැනීම මේ අවධියේ දී සිදු වන බව එරික්සන් පෙන්වා දෙයි (Erikson's stages of psychosocial development - NCBI bookshelf, n.d.). ඒ අනුව, ආරක්ෂාකාරී පරීසරයක් තුළ, මව හෝ ලදරුවාට ඉතා සම්පූර්ණ ස්වභාවය විසින් නිරන්තර අවධානය සහිත උණුසුම් සම්බන්ධතාවක් පවත්වා ගෙන යන ලදරුවන් අවට ලෝකය ආරක්ෂා ස්ථානයක් ලෙස හඳුනා ගනිමින් අනාගතයේත් පුද්ගල සම්බන්ධතා දහාත්මක ලෙස පවත්වා ගෙන යන බවත්, පූදකලා අනාරක්ෂා පරීසරයක වෙසෙන දරුවන් තුළ අවට ලෝකය හා පුද්ගලයන් පිළිබඳ ව අවිශ්චාසය ගොඩ නැගීමෙන් බවත් මෙම න්‍යායයෙන් පෙන්වා දෙයි.

ඒ අනුව, මෙම ආයතනයේ ස්වභාවය කරන නිලධාරීන් විසින් මේ සම්බන්ධ අවබෝධයකින් තොර ව හෝ, නිලධාරී මණ්ඩලය ප්‍රමාණවත් නො වීම හෝ වෙනත්

හේතුවක් මත මෙම අවධියේ මතෙන්- සමාජීය සංවර්ධනය නො සලකා හැරියහොත්, එම දරුවා අනාගතයේ සමාජය අවශ්‍යාස කරන, තුදකලා මෙන් ම, සමාජ සම්බන්ධතා ඇති කර ගෙන පවත්වා ගෙන යා නො හැකි දරුවෙකු බව ට පත් විමෝ අවදානමක් පවතියි.

පුරුව ප්‍රමා වියේ දී, දරුවන් තමා හදුනා ගැනීමට උත්සාහ කරනු ලබන අතර, තම සිරුර ගවේෂණයට පෙළගෙයි. තමාට, තමා ම විය හැකි දැයි ප්‍රශ්න කරනු ලබයි. මෙම අවස්ථාවේ දී, තමාට ම ගවේෂණය කිරීම සඳහා අවස්ථාව හිමි වන්නේ නම්, එම දරුවන් තුළ ආත්ම විශ්වාසය වර්ධනය වන අතර, තමා ව ගවේෂණය සඳහා අවස්ථාව නො ලැබෙන දරුවන් තුළ ලැංඡාවක් හා තමා පිළිබඳ ව ම අවශ්‍යාසයක් වර්ධනය වේ (Erikson's stages of psychosocial development - NCBI bookshelf, n.d.). මේ අවස්ථාව වන විට දෙමාපියන් දෙදෙනාගේ ම භූමිකාව දරුවාට ඉතා ම වැදගත් වේ.

එම අනුව, විශේෂයෙන් ම, පුරුව ප්‍රමා වියේ දී, එරික්සන් විසින් දෙමාපියන් දෙදෙනාගේ ම භූමිකාවේ වැදගත්කම අවධාරණය කරනු ලබන අතර, තමා ව ගවේෂණය කිරීමට ලැබෙන අවස්ථාව මත දරුවා තුළ විශ්වාසය වර්ධනය වන බව පෙන්වා දෙයි. ආයතන ගත දරුවන් ට මූහුණ දීමට සිදු වන තවත් ගැටුළුවක් ලෙස මෙම තත්ත්වය හදුනා ගත හැකි අතර, දෙමාපියන් දෙදෙනා ම නොමැති වීම තුළ, තමා ව ගවේෂණය කිරීමට අවස්ථාව නො ලැබේ යාමත්, ඒ හේතුවෙන් මූල්‍යන් තුළ ලැංඡාව හා තමා පිළිබඳ අවශ්‍යාසය වර්ධනය වීමත් හේතුවෙන් අනාගතයට සාර්ථක ලෙස සූදානම් විමෝ අවස්ථාව ගිලිහි යාමේ ඉඩක් පවතියි.

පෙර පාසල් අවධිය වන විට, නැවුම් දේ අත්හදා බැලීමට, යමක් අලුතින් ආරම්භ කිරීමට කැමැත්තක් දක්වන අතර, උදාහරණයක් වශයෙන් රවුම් යමක් පෙරලීම වැනි මූලික සිද්ධාන්ත අධ්‍යනය කරනු ලබයි. මෙම අවස්ථාවේ දී, තමා සිදු කරන දේ සිදු කිරීම තමාට ගැටුළුවක් වේදි? යන්න ප්‍රශ්න කරනු ලබයි. මෙම අවස්ථාවේ දී, දරුවන් දෙධෙරයමත් කරන්නේ නම්, එම දරුවන් තම අරමුණු කරා සාර්ථක ලෙස ගමන් කරන අතර, දරුවන් අධෙරයමත් හෝ දරුවා සිදු කරන ක්‍රියාකාරකම් නො වැදගත් බව හගවා නො සලකා හරින්නේ නම්, එම දරුවන් තුළ වරදකාරීත්වය වර්ධනය වේ. මෙම අවස්ථාව වන විට දරුවා ආයත් වන පවුලේ සාමාජිකයන් සියලු දෙනා ම දරුවාගේ වර්ධනය සම්බන්ධයෙන් වැදගත් භූමිකාවක් රග දක්වයි.

පෙර පාසල් අවධිය වන තෙක්, යම් දරුවෙක් මෙම ආයතනයේ රදි සිරින්නේ නම් එම දරුවාගේ පවුලේ සාමාජිකයන් බවට නැතහොත් දරුවා සමග සම්පතම සම්බන්ධතා පවත්වා ගෙන යන ප්‍රදේශයන් (පාරිසරික පද්ධති ත්‍යාගය, යුරි ඕංොන්ලොන්කිරෙනර - ක්ෂේර පද්ධතිය හා මධ්‍ය පද්ධතිය ( Liyanage, 2021)) බවට මෙම කාර්ය මණ්ඩලය පත් වන බව පැහැදිලි අතර, එවැනි අවස්ථාවක දරුවාගේ ක්‍රියාකාරකම් අගය කරමින්, එම දරුවා දීමත් කරන්නේ නම්, එවැනි අවස්ථාව වල දරුවන් සාර්ථකත්වය කරා ගමන් කිරීමට පෙළඳීමක් ඇති වන බවත්, එසේ නොමැති ව, දරුවාගේ ක්‍රියා නො සලකා හරින්නේ නම් හෝ අධෙරයමත්

කරන්නේ නම් එවැනි දරුවන් තුළ වරදකාරීත්වය ගොඩ නැගැනීන බවත් පැහැදිලි වේ.

මේ අනුව, ලමා සංවර්ධනය පිළිබඳ දැනුම, කුසලතා හා ආකල්ප වර්ධනය කර ගැනීමට මෙම ආයතනයේ සේවය කරන නිලධාරීන්ට අවම වශයෙන් එක වසරකට එක වරක් හෝ අවස්ථාව ලබා දීම වචාත් වැදගත් වන අතර, කුල වද්දා ගන්නා තෙක් හෝ, නිසි පරිදි සමාජ සේවා නිලධාරියාගේ අධික්ෂණය යටත් සමාජ ගත කරන තෙක් හෝ වයස සම්පූර්ණ වන විට සුදුසු වෙනත් ආයතනයකට යොමු කරන තෙක් හෝ දරුවාගේ වර්ධනය සඳහා අවශ්‍ය පදනම සකස් කිරීමට, මෙම දරුවන් වෙනුවෙන් උපරිම සේවක් ඉටු කිරීමට ආයතනයේ නිලධාරීන්ට අවස්ථාව හිමි වේ.

### 5. විවිධ හේතු මත දරුවන්ගේ නිවාස ගත කාලය දීර්ස වීම

අභය ලමා නිවසට අධිකරණ නියෝග මත ඇතුළත් කරන දරුවන්, DNA පරික්ෂණ හරහා පියා තහවුරු කර ගැනීම වැනි නඩු කටයුතු වලට මැදිහත් වී සිටින අතර, අධිකරණ කාර්ය පටිපාටිමය හේතු මත එවැනි නඩු කටයුතු සඳහා දීර්ස කාලයක් ගත වීම සිදු වේ. මීට අමතර ව, අධිකරණ නියෝග හේතුවෙන් මෙන් ම, මව හෝ පියා යන දෙපාරුගවයෙන් එක පාරුගවයක් දරුවා කුල වද්දා ගැනීම සඳහා යොමු කිරීමට අකමති වීම හා, දරුවා හාර ගැනීමට තරම් සුදුසු සමාජ සංස්කීතික හා ආර්ථික පසුබිමක් නො තිබීම වැනි හේතු මත දරුවා නිවාස ගත ව ගත කරන කාලය දීර්ස විය හැකි ය. එවැනි අවස්ථාව වල දරුවන් ව, දීර්ස කාලයක් ආයතනයේ රදි සිටීමට සිදු වන අතර, මෙම තත්ත්වය දරුවාගේ සංවර්ධනය ට අභිතකර ලෙස බලපෑමේ අවදුනමක් තිබේ.

### 6. ආයතනය තුළ ලමා කායික හා මානසික සංවර්ධනය සඳහා ඇති වැඩිසටහන් සීමිත වීම හා දරුවන් නඩත්තුව පහසු වීම සඳහා ගෙන ඇති ක්‍රියාමාර්ග හේතුවෙන් ලමා සංවර්ධනයට බාධා සිදු වීම

ආයතන ගත දරුවන් තුළ ප්‍රධාන වශයෙන්, අනුකරණය සඳහා දෙමාපියන් හෝ වැඩිහිටියන් නොමැති වීම හේතුවෙන් සේවය ප්‍රතිරූපය පිළිබඳ ව, සමාජයට අනුගත වීම පිළිබඳ ව හා සන්නිවේදනය පිළිබඳ ව ගැටුපු අනිවාර්යය වන අතර, ඒවන කුසලතා පිළිබඳ ගැටුපු මෙන් ම, තම අවශ්‍යතා හා ව්‍යවමනා ඉටු කර ගැනීමට ඇති දුෂ්කරතා හේතුවෙන් ප්‍රවෘත්ති ආක්‍රමණයිලි හැකිවීම් රටාවක් ප්‍රකට කළ හැකි ය. මෙවැනි ගැටුපු කළමනාකරණය කර ගැනීම සඳහා උච්ච වැඩිසටහන් අවශ්‍ය වන අතර, එවැනි වැඩිසටහන් සැලසුම් කොට ක්‍රියාත්මක කිරීම සඳහා නිලධාරීන්ගේ තාක්ෂණික දැනුම ද ඉහළ විය යුතු ය. කෙසේ නමුත්, ආයතනය තුළ මෙවැනි වැඩිසටහන් නොමැති වීම ගැටුපුවකි.

එමෙන් ම, මෙහි දී, ලෝරන්ස් කේල්බර්ග් විසින් ඉදිරිපත් කරන ලද, සඳාවාරත්මක සංවර්ධන නායායය ද වැදගත් වන අතර, සඳාවාරත්මක වර්ධනයේ පළමු අදියර වන පූර්ව සම්පූදායික අවධියේ දී, දරුවන්ට පූද්ගලික සඳාවාර සංග්‍රහයක් නොමැති අතර, ඒ වෙනුවට සඳාවාරත්මක තීරණ වැඩිහිටියන්ගේ ප්‍රමිති අනුව හැඩි ඇති බව භදුනා ගත හැකි ය. එනම්, දරුවන් වැඩිහිටියන් පනවා ඇති නිති රිති බිඳ දැමීමේ ප්‍රතිවිපාකය පමණක් සලකා සඳාවාරය නිර්ණය කර ගනියි. උදාහරණයක් වශයෙන්,

යම් ක්‍රියාවක් දඩුවමට මග පාදන්නේ නම් එය අයහපත් විය යුතු අතර, එසේ නොමැති නම්, එය යහපත් ක්‍රියාවක් විය යුතු ය ( Mcleod, 1970). ඒ අනුව, ආයතනයේ තබන්තුව පහසු කිරීම සඳහා දරුවන් විෂයයෙහි පනවා ඇති නීති රිති දරුවෙකුගේ සඳාවාරය වර්ධනය වීමේ දී තැබෙනාත්, අනාගතයේ දී, යම් සිදු වීමක නිරවද්‍ය බව වහා ගැනීමේ දී අහිතකර ලෙස බලපෑම් සිදු කළ හැකි බව පැහැදිලි වේ.

### 6.3. යෝජනා කරන නවීකරණ

1. එරික් එරික්සන් විසින් පැහැදිලි කළ මනෝ-සමාජීය සංවර්ධනයට, පූජිත් විස්තර කළ, මනෝ-ලිංගික සංවර්ධන අවධි වල සංවර්ධනය ට මෙන් ම, කෝලේරුග් ඉදිරිපත් කළ සඳාවාර සංවර්ධනයට බාධා නොවන ආකාරයේ පරිපාලන කුමවේදයක් සකස් කිරීම
2. ආයතනයේ තබන්තුව පහසු කර ගැනීම සඳහා දරුවන් විෂයයෙහි පනවා ඇති නීති රෙගුලාසි වෙනස් කිරීම
3. ගුණාත්මක සේවයක් ලබා දිය හැකි ප්‍රමාණවත් සේවක මණ්ඩලයක් ආයතනයට ඇතුළත් කර ගැනීම
4. සේවක මණ්ඩලය සඳහා අඛණ්ඩ පුහුණුවක් ලබා දීම
5. ආයතනයේ පහසුකම් වර්ධනය කිරීම
6. ආයතන ගත දරුවන් මූහුණ දෙන පොදු ගැටුප කළමනාකරණය කර ගැනීම සඳහා උච්ච වැඩසටහන් සැලසුම් කිරීම, ක්‍රියාත්මක කිරීම හා පසු විපරම් සිදු කිරීම
7. SOS ප්‍රමා ගම්මානය ඇසුරෙන් හඳුනා ගන්නා ලද සාධනීය සංක්ලේෂ වන, සැම දරුවෙකුට ම, මවක්, සහෝදර සහෝදරියන්, නිවසක් හා ගම්මානයක රක්වරණය ලබා දී (SOS Children's Villages Sri Lanka, n.d.) ආදිය මෙම ආයතනය තුළ ප්‍රායෝගික ව ස්ථාපනය කළ හැකි ආකාරය හඳුනා ගැනීම
8. පවුල් සංක්ලේෂය ප්‍රමා නිවස තුළ ස්ථාපනය හා පවුලක සාමාජිකයන්ගේ තත්ත්වය හා කාර්ය කොටස් ප්‍රමා නිවසේ දරුවන් හා එම දරුවන් රක බලා ගන්නා ප්‍රදේශයන් වෙත ආරෝපණය කිරීම
9. නිවාස මාතාවන්, අඛණ්ඩ වෘත්තීය පුහුණුව හරහා, වඩාත් වෘත්තීමය මට්ටමේ රක බලා ගන්නන් බවට පත් කර ගැනීම
10. අයය ප්‍රමා නිවසහි පරිපාලන ව්‍යුහය තුළ, සමාජ වැඩ වෘත්තීකයෙකුගේ සේවය ලබා ගැනීම සඳහා තනතුරක් නොමැති අතර, ඒ අනුව, තව තනතුරක් ඇති කර ප්‍රමා සංවර්ධනය හා රක්වරණය විෂය පිළිබඳ පුහුණුවක් ලත් සමාජ වැඩ වෘත්තීකයෙකු ඒ සඳහා පත් කිරීම

11. සැම දරුවෙකුගේ ම පොදුගලික අවශ්‍යතා හඳුනා ගෙන තති පුද්ගල සංවර්ධන සැලැස්මක් සකස් කිරීම, එම සැලැස්ම ක්‍රියාත්මක කිරීම සඳහා එම දරුවන්ට අවශ්‍ය පොදුගලික, විත්තවේගී හා මනෝ- සමාර්ශය සහය ලබා දීම හා පසු විපරම් කිරීම

12. දරුවන් සමාජ ගත කිරීමේ ස්ථාපන කම්ට්‍රුව හා කුල වද්දා ගැනීමේ කම්ට්‍රුව සඳහා ආයතනයට බඳවා ගත් සමාජ වැඩි වෘත්තිකයා ඇතුළත් කර ගැනීම හා පරිවාස නිලධාරියාට අමතර ව සමාජ වැඩි වෘත්තිකයාගේ නිරදේශ ලබා ගැනීම

13. ලමා නිවස පාලනය සඳහා නිලධාරීන් බඳවා ගැනීමේ දී, සමාජ වැඩි, ලමා සංවර්ධනය, මනෝ විද්‍යාව, සමාජ විද්‍යාව වැනි විෂයයන් හඳුරා තිබීම අතිවාර්ය කිරීම

14. ලමයාගේ උපරිම යහපත සලකා, දරුවන් සම්බන්ධ නඩු කටයුතු කඩිනම් කිරීම සඳහා, බාලක යුක්තිය පසිදිලීමේ අධිකරණ කාර්ය පටිපාටිය සංශෝධනය කිරීම

## 7. නිගමනය

මෙහි දී අනය ලමා නිවස ඇසුරෙන් හාර ගැනීමේ තිවාස සම්බන්ධයෙන් සමාජ වැඩි තාන්ත්‍රයන්, මූලධර්ම, ඇගයුම් හාවතා කරන ආකාරය, ආයතනයේ ගකුතා හා ගැටලු හඳුනා ගැනීම හරහා, එම ගැටලු වලට සමාජ වැඩි පරිවය තුළ යෝජනා කළ හැකි සාධනීය තැවිකරණ ඉදිරිපත් කළ අතර, 2019 වසරේ සිට ක්‍රියාත්මක වන ග්‍රී ලංකාවේ දරුවන් සඳහා වන විකල්ප ජාතික ප්‍රතිපත්තියෙහි ඇතුළත් මූලධර්ම හා හරයන් පිළිබඳ ව අවධානය යොමු කරමින් අවසන් නිගමනය ඉදිරිපත් කරනු ලැබේ.

ඡ්‍රී ලංකාවේ දරුවන් සඳහා වන විකල්ප ජාතික ප්‍රතිපත්තිය සලකා බැලීමේ දී, ඒ සඳහා පදනම් වූ ප්‍රධාන මූලධර්ම 2ක් හඳුනා ගත හැකි ය. එනම්, අවශ්‍යතා මූලධර්මය හා යෝග්‍යතා මූලධර්මය වේ. අවශ්‍යතා මූලධර්මයට විකල්ප රක්වරණය සඳහා දරුවෙකු යොමු කිරීම වැළැක්වීම ව උත්සාහ කරන යාන්ත්‍රණයන් ඇතුළත් වන අතර, යෝග්‍යතා මූලධර්මයට, දරුවෙකු විකල්ප රක්වරණය කෙරෙහි යොමු කිරීම හැර වෙනත් විකල්පයක් තොමැති නම්, එවැනි අවස්ථාවක දී කටයුතු කළ යුතු ආකාරය ඇතුළත් වේ (ඡ්‍රී ලංකාවේ දරුවන් සඳහා වන විකල්ප රක්වරණ ජාතික ප්‍රතිපත්තිය, 2019).

කෙසේ නමුත්, මෙම මූලධර්ම ක්‍රියාත්මක කිරීමේ දී, දරුවාගේ උපරිම යහපත පළමු ව සලකා බැලෙන බව තහවුරු කිරීම, දරුවෙකුට පවුල් රක්වරණය ලබා දීම සඳහා සියලු උත්සාහ දැඩිම, දරුවාගේ ආරක්ෂාව හා සුබසාධනය තහවුරු කර ගැනීම, තීරණ ගැනීමේ ක්‍රියාවලියේ දී, දරුවාගේ අභ්‍යන්තර සියලු කිරීමට බලාපොරොත්තු වන වෙනස්කම් දරුවාට දැනුම් දීම, දරුවාගේ පොදුගලිකත්වය ආරක්ෂා කිරීම, වෙනස් කොට තො සැලකීම, ජ්වත් වීමට, සංවර්ධනයට හා ආරක්ෂාවට ඇති අයිතිය ආරක්ෂා කිරීම, දරුවා තම සංවර්ධනය සඳහා සහභාගී වීම යන හරයන් මත කටයුතු කළ යුතු අතර, තොවාසික රක්වරණය සඳහා අවම ප්‍රමිතින් හා මාර්ගෝපදේශ ක්‍රියාවට නැඟීම, අධික්ෂණය හා ඇගයීම සිදු කළ යුතු ය (ඡ්‍රී ලංකාවේ දරුවන් සඳහා වන විකල්ප රක්වරණ ජාතික ප්‍රතිපත්තිය, 2019).

මෙහි දී, එක්සත් ජාතින්ගේ ලමා අයිතිවාසිකම් ප්‍රයුත්තියෙහි ඇතුළත්, දරුවාගේ වර්ධනය සම්බන්ධයෙන් මෙන් ම, දරුවාගේ ජාතිය, සංස්කෘතිය හා හාජාමය පසුබීම

පිළිබඳ සැලකිලිමත් වීම, දරුවාගේ පවුල් සංස්ථාවට, වඩාත් සම්පූර්ණ පරිසරයක දරුවා රඳවීම, විකල්ප රකවරණය ලබන දරුවන් හා දෙමාපියන් අතර සබඳතා දිරි ගැන්වීම, නිදහසට ඇති අයිතිය, සහෝදර සහෝදරයන් වෙන් නො කිරීම, දරුවා සම්බන්ධ තීරණ ගැනීමේ දී, එම දරුවාගේ සුවිශ්චී ගති ලක්ෂණ සලකා බැලීම වැනි කොන්දේසි කෙරහි ප්‍රමුඛ අවධානය යොමු කළ යුතු ය.

මෙම අනුව, අහය ලමා නිවස, අවශ්‍යතා හා යෝග්‍යතා මූලධර්ම ද්විත්වය මත පදනම් ව, දරුවෙකුගේ රකවරණය සඳහා විකල්පයක් නොමැති අවස්ථාවක, එම දරුවාගේ රකවරණය සුරක්ෂිත කිරීම සඳහා භාවිතා කරන ක්‍රමවේදයක් වන අතර, තව දුරටත්, අවම සම්පත් සහිත රාජ්‍ය ආයතනයක් වශයෙන්, ස්ථාපන කම්ටු හා කුල වැද්දමේ කම්ටු හරහා මෙන් ම, ආයතනය කුළ නේවාසික දරුවන් වෙනුවෙන් සපයන වෙනත් සේවා හරහා ප්‍රතිපත්තිමය හරයන් ක්‍රියාවට තැබීමට උත්සාහ කරන ආයතනයක් ලෙස හඳුනා ගත හැකි ය.

නමුත්, වයස අවුරුදු 5 ට වඩා අඩු දරුවන් සමග කටයුතු කරන බැවින් තීරණ ගැනීමේ ක්‍රියාවලියේ දී, දරුවාගේ අදහස් විමසීම හා සිදු කිරීමට බලාපොරාත්තු වන වෙනස්කම් දරුවාට දැනුම් දීම වැනි අයිතිවාසිකම් දරුවා ට ලබා දීමට හැකියාවක් නොමැති නමුත්, දරුවන් සම්බන්ධයෙන් තීරණ ගැනීමේ දී, දරුවාගේ උපරිම යහපත සලකා පාර්ශව කිහිපයක් එක් ව තීරණ ගනීමින් සමස්තයක් ලෙස දරුවන්ගේ අනෙකුත් ලමා අයිතිවාසිකම් ආරක්ෂා කරමින් කටයුතු කරන ආයතනයක් ලෙස හඳුනා ගත හැකි ය. ඉහත යෝජනා කරන ලද තැවිකරණ හරහා ලමා අයිතිවාසිකම් සුරක්ෂිත කෙරෙන පරිසරයක් කුළ සේවා සැපයීමට අවස්ථාව හිමි වේ.

## ආග්‍රිත ග්‍රන්ථ නාමාවලිය

ගම්ලත්, S., හා අමරසේකර C, (2019) වංත්තීය සමාජ වැඩ හා මැදිහත්වීම. කොළඹ 10: සී/ස ඇස්. ගොඩගේ සහ සහෝදරයෝ (පුද්.) සමාගම.

පලාත් පරිවාස හා ලමාරක්ෂක සේවා දෙපාර්තමේන්තුව. (n.d.). Retrieved November 27, 2022, from <https://healthmin.nc.gov.lk/si/department-of-probation/>

පුබසිංහ, ඩ්බ්., 2016. සමාජ පර්යේෂණ ක්‍රම. ගණීමුල්ල: කතා ප්‍රකාශන.

ශ්‍රී ලංකාවේ දරුවන් සඳහා වන විකල්ප රකවරණ ජාතික ප්‍රතිපත්තිය (2019), කාන්තා හා ලමා කටයුතු හා වියලි කළාප සංවර්ධන අමාත්‍යාංශය, පරිවාස හා ලමා රක්ෂක දෙපාර්තමේන්තුව

*Census of children in child care institutions 2019 Final Report* (Rep.). (2021). Department of Census and Statistics In collaboration with Department of Probation and Child Care Services.

Department of Probation and Child Care Services. (n.d.). Retrieved November 28, 2022, from [http://www.probation.gov.lk/index\\_e.php](http://www.probation.gov.lk/index_e.php)

Erikson's stages of psychosocial development - NCBI bookshelf. (n.d.). Retrieved November 16, 2022, from  
<https://www.ncbi.nlm.nih.gov/books/NBK556096/>

Global definition of Social Work. (n.d.). Retrieved November 29, 2022, from <https://www.ifsw.org/what-is-social-work/global-definition-of-social-work/>

Liyanage, L. (2021). Psychology for Social Work. Lecture 4, National Institute of Social Work

Mcleod, S. (1970, January 01). [Kohlberg's theory of moral development]. Retrieved November 21, 2022, from  
<https://www.simplypsychology.org/kohlberg.html>

Mcleod, S. (2020, December 29). Maslow's hierarchy of needs. Retrieved November 29, 2022, from  
<https://www.simplypsychology.org/maslow.html#:~:text=There%20are%20five%20levels%20in,esteem%2C%20and%20self%2Dactualization.>

SOS Children's Villages Sri Lanka. (n.d.). Retrieved November 15, 2022, from <https://www.soschildrensvillages.lk/>

Super-admin. (2014). Children and young persons ordinance: Volume II. Retrieved November 28, 2022, from <https://www.srilankalaw.lk/Volume-II/children-and-young-persons-ordinance.html>

Teenage pregnancies on the rise in Sri Lanka. (n.d.). Retrieved November 28, 2022, from  
[https://www.yowunpiyasa.lk/index.php?option=com\\_content&view=article&id=49%3Ateenage-pregnancies-on-the-rise-in-sri-lanka&catid=16%3Awhat-s-new&Itemid=119&lang=en](https://www.yowunpiyasa.lk/index.php?option=com_content&view=article&id=49%3Ateenage-pregnancies-on-the-rise-in-sri-lanka&catid=16%3Awhat-s-new&Itemid=119&lang=en)